

Əli Rza XƏLƏFLİ

Müşfiqli şeirlər

EKRANDA TƏNHA EV

*Mikayıl Müşfiqin ata-baba yurdu
Sayadlarda kənd əvəzinə tənha bir ev,
insan əvəzinə tənha bir heykəl var:
Müşfiq evi və Müşfiq heykəli.*

Ekranda tənha ev - necə titirdi
Heykəlin gördüyü təpədi gözdi.
Qəlbimdə bir yarpaq əsib titrədi,
Əlim döz cibimdə "Validol" gözdi.

Bir kənd əvəzinə tənha bir oda,
İnsan əvəzinə birçə daş heykəl.
İçimdə bir dünya tutulub oda,
Necə səssiz baxır bu yaddaş heykəl.

Bir acı ruzigar səyirtədi atı
Sayadlar bürüdü kədəre, dərde.
Ürəklər ünvanı diləklər adı
Axtarma bu adı xəritələrdə.

Gözləmə daş heykəl danışa, dinə,
Tarın simlərində səsi yaşayır.
Müşfiq ocağına, Müşfiq kəndinə
İnsanlar məhəbbət, sevgi daşıyır.

Bilmirəm bu evdə ocaq yanırmı?!
Şairin ürəyi ocaq deyilmi!?
Bilmirəm bu evin işığı varmı
Bura çilçıraqlı o bağ deyilmi.?

MÜŞFİQİN BADƏSİ

"Müşfiqli günlər" in Dilbərinə

Bir xəyal dolanır başımın üstə,
Bülbüləm qəlbimi gülə toxuyum?
Başıma düşəcək daşımın üstə,
Sonuncu nəğməmi necə oxuyum?

Bir sevgi nəğməsi oxu, ey pəri,
Təbəssüm içində əsmər bənizin.
Qəm-kədər qoxuyur illərdən bəri,
Qırçın ləpələri gömgöy dənizin.

Göylərdən qismətin yağışı yağmaz,
Qəlbinin hökmüylə yola çıxmasan.
Bir şair bir gəncin bəxtinə baxmaz,
Bulud toqquşarsa şimşək çaxmasın?

Bəxtəvər bir şair, nakam bir cavan,
Təzadlar qəlbimi yandırır-yaxar.
Yağ-yağla qaynayar, yarma da yavan
Allah da göylərdən boylanıb baxar.

Qələm neçə sözdən yayınıb ötər,
Nələrin üstündən keçər sükutla.
Yazı masasında bir ömür bitər,
Müşfiq badəsini içər sükutla.

Xızı.

16.01.03

*("Həsrət körpüsü" kitabı,
Bakı-2003)*

MÜŞFİQİN ƏMANƏT RUHU

*30 il əvvəl Nazxanım bibi məni Müşfiqə
bənzməmişdi. Mən sevinmişdim. Sonralar bu
sözü çox eşidirdim. Və bir gün Vahid poeziya
evində həmin sözü təzədən eşitdim. İnqilab
müəllimi - «İnanıram, bu sözü deyən birinci
adam mən deyiləm», - dedi.*

Bu gün ürəyimə bir güllə dəydi,
Müşfiqə bənzmətdi bir müdrik məni.
Bu ağrı qəddimi yay kimi əydi,
İçimdə göynədi bir Müşfiq mənim.

Gəncliyim bu sözdən saray qurduqca,
Köksümdə qürurla öyündü ürək.
Vaxtı bürmələyib eşmə vurdudqca,
Sinəmdə qorxuyla döyündü ürək.

Otuz il nədir ki, birçə an kimi,
Mən sənə ömrünü yaşayıb ötdüm.
Yaşamaq çətinmiş Çağlayan kimi,
Günahı çiynimdə daşıyıb ötdüm.

Fələyin özüylə cəngə çıxmadım,
Ruhumu çiynimdə gözdürsəm də mən.
Divin sarayını vurub yıxmadım,
Nəmərdin qədrini qazdırsan da mən.

Zahiri bənzərlik bir sual doğdu:
«Müşfiqə qohumsan bəlkə, ay oğul?»
Qaranlıq dünyama nurlu ay doğdu;
Bir şirin almadır bəlkə bu nağıl.

Müdriklər deyir ki, ruhu doğmalar
Babasından daha yaxın qohumdur.
Dövrən mənim taleyimi yağmalar,
Bu ah mənim - bu ah mənim ahımdır.

Üççə ilə yaşasam əlliyyə çatar,
Əsrin yarısını yola salaram.
Ay ustad, harayım haraya çatar,
Zaman körpüsündə çaş-baş qalaram.

İman gətirmişəm sənə ruhuna,
Yaz ağzı bənövşə qoxlayıram mən.
Sən özün təzədən doğulan günə,
Ruhumu əmanət saxlayıram mən.

07.01.2001

*(«Ocağımın işığı» kitabı,
Bakı-2001).*

MÜŞFİQİN QSSBRİ TAPILIB

Deyirlər Müşfiqin qəbri tapılıb,
Çat verib, yarılıb torpağın üzü.
Butada gül açmış səbri tapılıb;
Açıb neçə sirri Boz dağın üzü.

Müşfiqin adına qazılan yerdə,
Suala bənzməyən skelet varmış.
Müşfiq də bir zaman kədəre, dərde
Başını çiyinə büküb baxarmış.

Torpağın altında yatan sümüklər,
Bezib, qala bilmir daha dərinde.
Nahaq qan içində batan sümüklər
Üzə çıxır nida nizələrində.

Nə deyib danışır görən suallar,
Dilini anlayan olubmu, görən?
Cavabı sükutla verən suallar
Səssizlik içində solubmu görən?

Daldan atılan daş - görülən işlər,
İndi o dövrən də gedib işinə.
Acı istehzayla ağaran dişlər
Gülürmə zamanın bu gərdisinə.

Qəfil külək əsib tufan oynayıb,
Açıb yaxasını ağrı-acının.
Bir qönçə şairin ətrini yayıb
Dərib budağından dörd ağacının.

Leysan yağış yağır Buta düzünə,
Deyirlər mələklər göydə ağlayır.
Müşfiq taleyinə, Müşfiq sözünə
Payız ağ yağışdan buta bağlayır.

Bu da bir divandı hakimə, taxta,
Qurulub zamanın, vaxtın adından.
Müşfiqli taleyə, Müşfiqli baxta,
Zaman əvəz verir taxtın adından.

Dünyanın özü də nizama gələr,
Haqqı, həqiqəti araya bilsək.
Müşfiqin ruhu da sevinər, gülər
Yeni Müşfiqləri qoruya bilsək.

29.10.2018

* * *

Dəli könül həsrəti diləyində axtarsın,
Tənha uçan durnanın lələyində axtarsın.
Həsrətin sorağında Müşfiqi axtaranlar
Müşfiqi sevənlərin ürəyində axtarsın.

